

(1)	(2)	(3)
16.	മലബാർ ക്യാൻസർ സെന്റർ, കണ്ണൂർ	14
17.	ജനറൽ ആശുപത്രി, എറണാകുളം	ഇല്ല
	ആകെ	1387

ജില്ല തിരിച്ചുള്ള കണക്ക് :

ക്രമനമ്പർ	ജില്ല	ചികിത്സ ലഭ്യമാക്കിയ രോഗികളുടെ എണ്ണം
1.	തിരുവനന്തപുരം	312
2.	കൊല്ലം	196
3.	ആലപ്പുഴ	95
4.	എറണാകുളം	56
5.	കോട്ടയം	46
6.	ഇടുക്കി	29
7.	പത്തനംതിട്ട	50
8.	വയനാട്	16
9.	തൃശ്ശൂർ	111
10.	പാലക്കാട്	104
11.	മലപ്പുറം	202
12.	കോഴിക്കോട്	88
13.	കണ്ണൂർ	60
14.	കാസർഗോഡ്	22
	ആകെ	1387

സാമൂഹ്യ സുരക്ഷാ മിഷന്റെ ക്ഷേമപ്രവർത്തനങ്ങൾ

147 (480) ശ്രീമതി. ഗീതാ ഗോപി : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) സാമൂഹ്യ സുരക്ഷാ മിഷൻ നടപ്പാക്കുന്ന വിവിധ ക്ഷേമപ്രവർത്തനങ്ങൾ എന്തെല്ലാമാണെന്ന് വിശദമാക്കാമോ ;

(ബി) സാമൂഹ്യ സുരക്ഷാ മിഷന്റെ ക്ഷേമപ്രവർത്തനങ്ങൾക്കുവേണ്ടി തദ്ദേശസ്വയംഭരണ സ്ഥാപനങ്ങളിൽ നിന്ന് തുക സമാഹരിക്കുന്നതിന് തീരുമാനിച്ചിട്ടുണ്ടോ ;

(സി) എങ്കിൽ വിശദാംശങ്ങൾ ലഭ്യമാക്കാമോ ?

ഉത്തരം

(എ)

1. എൻഡോസൾഫാൻ ദുരിത ബാധിതർക്ക് ധനസഹായം.
2. ശാരീരിക മാനസിക വെല്ലുവിളികൾ നേരിടുന്നവരും ശയ്യാവലം ബരും ആയവരെ പരിചരിക്കുന്നവർക്കുള്ള ആശ്വാസ കിരണം.
3. അഗതികളായ അവിവാഹിത അമ്മമാർക്ക് പ്രതിമാസ ധനസഹായം അനുവദിക്കുന്ന സ്നേഹസ്പർശം പദ്ധതി.
4. മാരകരോഗ ബാധിതരായ 18 വയസ്സിനുതാഴെയുള്ള കുട്ടികൾക്കും ക്യാൻസർ ബാധിതരായ കുട്ടികൾക്കുമുള്ള താലോലം, ക്യാൻസർ സുരക്ഷാ പദ്ധതികൾ.
5. വികലാംഗർക്ക് മെഡിക്കൽ സർട്ടിഫിക്കറ്റും തിരിച്ചറിയൽ കാർഡും നൽകുന്ന പദ്ധതി.
6. കോക്ലിയർ ഇംപ്ലാന്റേഷൻ പദ്ധതി.
7. 65 , വയസ്സിനുമുകളിൽ പ്രായമുള്ളവരുടെ ആരോഗ്യ പരിരക്ഷയ്ക്കായുള്ള വയോമിത്രം പദ്ധതി.
8. കോഴിക്കോട് നഗരത്തിലെ ആശുപത്രികളിലെ രോഗികൾക്കും കുട്ടിമിപ്പുകാർക്കും സൗജന്യമായി ഭക്ഷണം വിതരണം ചെയ്യുന്ന വിശപ്പ് രഹിത നഗരം പദ്ധതി തുടങ്ങിയ പദ്ധതികൾ സുരക്ഷാ മിഷൻ നടത്തിവരുന്നു.

(ബി) ഉണ്ട്.

(സി) സുരക്ഷാ മിഷന്റെ ദക്ഷമ പ്രവർത്തനങ്ങൾക്കായി ജില്ലാ പഞ്ചായത്തുകൾ/കോർപ്പറേഷനുകൾ 10 ലക്ഷം രൂപ വീതവും ബ്ലോക്ക് പഞ്ചായത്തുകൾ/മുനിസിപ്പാലിറ്റികൾ 5 ലക്ഷം രൂപ വീതവും ഗ്രാമ പഞ്ചായത്തുകൾ 1 ലക്ഷം രൂപ വീതവും തനത്/പ്ലാൻ ഫണ്ടിൽ നിന്നും സംഭാവനയായി നൽകുന്നതിന് അനുമതി നൽകിയിട്ടുണ്ട്.

കൂടാതെ സാമൂഹ്യ സുരക്ഷാ മിഷൻ പുറപ്പെടുവിച്ചിട്ടുള്ള സ്റ്റാമ്പുകൾ വിവിധ സ്ഥാപനങ്ങൾക്കും വ്യക്തികൾക്കും നൽകി ഓരോ ഗ്രാമപഞ്ചായത്തും നഗരസഭയും മുനിസിപ്പൽ കോർപ്പറേഷനും 50,000 രൂപ നിരക്കിൽ സമാഹരിച്ച് പേയ്മെന്റ് ഗേറ്റ് വേയിലേക്ക് നൽകണമെന്നും അഭ്യർത്ഥിച്ചിട്ടുണ്ട്.